

പ്രഖ്യാപനം 18-6-2021-ലെ 1802-ാം നമ്പർ അസാധാരണ ഗസറ്റിൽ പ്രസിദ്ധപ്പെടുത്തിയിട്ടുണ്ട്. സ്പെഷ്യൽ തഹസീൽദാർ (എൽ.എ.), പി.ഡബ്ല്യു.ഡി. (സതേൺ സർക്കിൾ)-ന്റെ കാര്യാലയത്തിൽ പ്രസ്തുത ഭൂമി ഏറ്റെടുക്കലുമായി ബന്ധപ്പെട്ട വില നിർണ്ണയ റിപ്പോർട്ട് തയ്യാറാക്കുന്നതിനുള്ള നടപടി സ്വീകരിച്ചുവരുന്നു.

ശ്രീകാര്യം മേൽപ്പാലം:

തിരുവനന്തപുരം ലൈറ്റ് മെട്രോ പദ്ധതിയുടെ ഭാഗമായി തിരുവനന്തപുരം ജില്ലയിൽ ചെറുവയ്ക്കൽ, ഉള്ളൂർ, പാങ്ങുപാറ വില്ലേജുകളിലുൾപ്പെട്ട 1.3277 ഹെക്ടർ സ്ഥലം ശ്രീകാര്യം മേൽപ്പാലം നിർമ്മാണത്തിന് ഏറ്റെടുക്കുന്നതിനായി 2013-ലെ എൽ.എ.ആർ.ആർ. ആക്ട് വകുപ്പ് 19(1) പ്രകാരമുള്ള പ്രഖ്യാപനം 6-11-2020-ലെ 2665 നമ്പർ അസാധാരണ ഗസറ്റിൽ പ്രസിദ്ധപ്പെടുത്തിയിട്ടുള്ളതാണ്. പ്രസ്തുത ഭൂമി ഏറ്റെടുക്കലുമായി ബന്ധപ്പെട്ട വില നിർണ്ണയ റിപ്പോർട്ട് 21-1-2021-ലെ തിരുവനന്തപുരം ജില്ലാ കളക്ടറുടെ നടപടി ക്രമപ്രകാരം അംഗീകരിച്ച് DVS തയ്യാറാക്കുന്നതിനുള്ള നടപടി സ്വീകരിച്ചുവരുന്നു. സ്റ്റേറ്റ് പോളിസി പ്രകാരം ദ്രുതമേഖലയായി DLFC മീറ്റിംഗ് കൂടുന്നതിന് നടപടി സ്വീകരിച്ചുവരുന്നു.

മണ്ണുതല - പൗഡിക്കോണം മാതൃക റോഡ് നിർമ്മാണം:

തിരുവനന്തപുരം ജില്ലയിൽ ഉള്ളൂർ, ഉളിയാഴ്വര വില്ലേജുകളിലുൾപ്പെട്ട സ്ഥലം മണ്ണുതല-പൗഡിക്കോണം റോഡ് വികസനത്തിനായി ഏറ്റെടുക്കുന്നതുമായി ബന്ധപ്പെട്ട് എസ്.ഐ.എ. പാനം നടത്തുന്നതിന് യൂത്ത് സോഷ്യൽ സർവീസ് ഓർഗനൈസേഷൻ, സോഷ്യൽ സർവീസ് സെന്റർ, കോതമംഗലത്തെ നിയമിച്ച് 4(1) വിജ്ഞാപനം 18-2-2021-ലെ 816-ാം നമ്പർ അസാധാരണ ഗസറ്റിൽ പ്രസിദ്ധപ്പെടുത്തിയിട്ടുള്ളതാണ്. സാമൂഹ്യ പ്രത്യാഘാത പഠന റിപ്പോർട്ട് വിദഗ്ദ്ധ സമിതിയുടെ പരിഗണനയ്ക്ക് സമർപ്പിച്ച് സമിതിയുടെ ശുപാർശയുടെ അടിസ്ഥാനത്തിൽ തുടർനടപടി സ്വീകരിക്കുന്നതാണ്. ആറ്റിപ്ര പാലം കണ്ടിജൻസി ചാർജ് നാളിതുവരെയും ലഭ്യമാകാത്തതിനാൽ തുടർനടപടി സ്വീകരിക്കുവാൻ കഴിഞ്ഞില്ല. തിരുവനന്തപുരം മെഡിക്കൽ കോളേജ് വികസനം, സൊസൈറ്റി ജംഗ്ഷൻ-ശ്രീകാര്യം റോഡ് എന്നിവയ്ക്കായി ഭൂമി ഏറ്റെടുക്കലുമായി ബന്ധപ്പെട്ട റിക്വിസിഷൻ ലഭ്യമായിട്ടില്ല.

(ബി) വികസന പ്രവർത്തനങ്ങൾക്കാവശ്യമായ സ്ഥലം ഏറ്റെടുക്കുന്നതിനുള്ള നടപടികൾ ലഘൂകരിക്കാമോ?

RFCTLARR Act പ്രകാരമുള്ള വികസന പ്രവർത്തനങ്ങൾക്കാവശ്യമായ സ്ഥലമേറ്റെടുക്കുന്നതിനുള്ള നടപടികൾ ലഘൂകരിക്കുന്നതിന് നിലവിൽ വ്യവസ്ഥയില്ല.